

टेस्ट के पहले दिन भारत का स्कोर 310/5

कप्तान गिल का लगातार दूसरा शतक, जडेजा के साथ नाबाद लौटे

एजबेस्टन, 2 जुलाई। भारत और इंग्लैंड के बीच जारी पांच मैचों की टेस्ट सीरीज का दूसरा मुकाबला एजबेस्टन में खेला जा रहा है। भारतीय टीम इस मैच में इंग्लैंड से पिछले मैच की हार का बदला लेने के उद्देश्य से उतरी है। इंग्लैंड ने टॉस जीतकर पहले गेंदबाजी चुनी है। पहले दिन भारत ने पांच विकेट खोकर ३10 रन बना लिए हैं। शुभमन गिल और रवींद्र जडेजा क्रीज पर मौजूद हैं।

भारत ने इंग्लैंड के खिलाफ दूसरे टेस्ट के शुरुआती दिन पांच विकेट खोकर ३10 रन बना लिए हैं। बुधवार का खेल समाप्त होने तक शुभमन गिल 114 और रवींद्र जडेजा 41 रन बनाकर क्रीज पर डटे हैं। दोनों के बीच 99 रनों की साझेदारी हो चुकी है। बता दें कि, भारत और इंग्लैंड के बीच जारी पांच मैचों की टेस्ट सीरीज का दूसरा मुकाबला एजबेस्टन पर खेला जा रहा है। इस मैच में इंग्लैंड ने टॉस जीतकर भारत को पहले बल्लेबाजी का न्यौता दिया है। भारत की पहली पारी झटके के साथ शुरू हुई। सलामी बल्लेबाज केएल राहुल सिर्फ दो रन बनाकर आउट हो गए।

उन्हें क्रिस वोक्स ने अपना शिकार बनाया। इसके बाद यशस्वी जायसवाल को करुण नायर का साथ मिला। दोनों के बीच दूसरे विकेट के लिए 80 रनों की साझेदारी हुई। ब्रायडन कासं ने इस साझेदारी को तोड़ा।



उन्होंने करुण नायर को अपना शिकार बनाया। वह 50 गेंदों में पांच चौके की मदद से ३1 रन बनाकर आउट हुए।इसके बाद मोर्चा यशस्वी जायसवाल और शुभमन गिल ने संभाला। दोनों के बीच 66 रनों की साझेदारी हुई। सलामी बल्लेबाज जायसवाल 87 रन बनाकर आउट हो गए। वह अपना शतक पूरा नहीं कर पाए। उन्हें बेन स्टोक्स ने अपना शिकार बनाया। जायसवाल के बाद गिल को पंत का साथ मिला। दोनों ने चौथे विकेट के लिए कुछ अच्छे शॉट्स खेले और 47 रन जोड़े, लेकिन शोएब बशीर ने उपकप्तान को अपना शिकार बनाया। वह 42 गेंदों में 25 रन बनाकर आउट हुए।

भारतीय अंडर-19 टीम ने इंग्लैंड को 4 विकेट से हराया

नॉर्थैप्टन, 2 जुलाई। कनिष्क चौहान (तीन विकेट/नाबाद 43) के हरफनमौला प्रदर्शन और वैभव सूर्यवंशी (86) की आतिशी पारी की बदौलत भारतीय अंडर-19 टीम ने बुधवार को तीसरे एकदिवसीय मुकाबले में 33 गेंदें शेष रहते इंग्लैंड को चार विकेट से हरा दिया। इसी के साथ भारतीय टीम ने पांच मैचों की सीरीज में 2-1 से बढ़त बना ली है। 269 रनों के लक्ष्य का पीछा करने उतरी भारत की अंडर-19 टीम के लिए कप्तान अभिज्ञान कुंडु और वैभव सूर्यवंशी की सलामी जोड़ी ने पहले विकेट के लिए 38 रन जोड़े। भारत का पहला विकेट अभिज्ञान कुंडु (12) रन के रूप में गिरा। इसके बाद बल्लेबाजी करने आये विहान मलहोत्रा ने वैभव सूर्यवंशी के साथ मोर्चा संभाला। इस दौरान वैभव सूर्यवंशी ने आतिशी बल्लेबाजी का मुजाहिरा करते हुए 31 गेंदों में नौ छक्के और छह चौके लगाते हुए (86) रन बनाये। वैभव के रूप में भारत का जब दूसरा विकेट गिरा स्कोर आठ ओवरों में 111 रन था। इसके बाद बल्लेबाजी करने आये मौलयाजि सिंहह चावड़ा बिना खाता खोले ही पवेलियन लौट गये। विहान मलहोत्रा 34 गेंदों में (46), राहुल कुमार (27) और हरवंश पंगालिया (11) रन बनाकर आउट हुये। कनिष्क चौहान (नाबाद 43) और अर्माविरा (नाबाद 31) शानदार बल्लेबाजी का मुजाहिरा करते हुए भारत को 34.3 ओवर में 274 रन बनाकर चार विकेट से जीत दिला दी।

हेडिले में दो शतक लातकर रैंकिंग में छठे नंबर पर पहुंचे पंत

दुबई, 2 जुलाई। हेडिले टेस्ट की दोनों पारियों में शतक लगाने वाले ऋषभ पंत टेस्ट बल्लेबाजों की रैंकिंग में छठे स्थान पर पहुंच गए हैं। पंत ने इस टेस्ट में 1३4 और 118 रनों की पारियां खेली थीं, जिससे रैंकिंग में उन्हें एक स्थान का फायदा हुआ। हालांकि यह उनके करियर की सर्वश्रेष्ठ रैंकिंग नहीं है। उन्होंने 2022 में टेस्ट रैंकिंग में पांचवां स्थान हासिल किया था।



पंत के अब कुल 801 रेटिंग अंक हो गए हैं, जो उनके करियर का सर्वश्रेष्ठ रैंकिंग अंक है। हालांकि वह अब भी नंबर-1 टेस्ट बल्लेबाज जो रूट से 88 अंक पीछे है। रूट ने हेडिले में पहली पारी में 28 और दूसरी पारी में नाबाद 53 रन बनाए थे। पिछले मैच में शतक लगाने वाले इंग्लैंड के सलामी

बल्लेबाज बेन डकेट करियर की सर्वश्रेष्ठ 787 रेटिंग अंक के साथ आठवें स्थान पर बने हुए हैं। ऑस्ट्रेलिया के ट्रैविंस हेड ने वेस्टइंडीज के खिलाफ बालबाडोस टेस्ट में दोनों पारियों में अर्धशतक लगाकर तीस स्थान की छलांग लगाई और वह अन्धधुंध 10 में गैंदों में नौ चौके और एक और दूसरी पारी में 61 रन बनाकर ऑस्ट्रेलिया को जीत दिलाई थी।

हेडिले में पांच विकेट लेकर जसप्रीत बुमराह गेंदबाजों की रैंकिंग में नंबर-1 पर बने हुए हैं। ऑस्ट्रेलिया के जॉश हेजलवुड ने बारबाडोस टेस्ट की दूसरी पारी में 43 रन देकर 5 विकेट झटक थे। वह एक स्थान ऊपर चढ़कर चौथे स्थान पर पहुंच गए। वेस्टइंडीज के जेडन सील्स ने पहली पारी में 60 रन देकर



दिया कुमारी द्वारा वूमन प्रीमियर क्रिकेट लीग के पोस्टर का विमोचन

जयपुर, 2 जुलाई। वीरंगना वेलफेयर की ओर से वूमन प्रीमियर क्रिकेट लीग 2025 का आयोजन 3 से 6 जुलाई तक जय क्लब में किया जाएगा। इसी कड़ी में आज वूमन प्रीमियर क्रिकेट लीग 2025 का पोस्टर विमोचन उपमुख्यमंत्री दिया कुमारी द्वारा निवास स्थान सिविललाइन पर किया। चार दिन के इवेंट में अलग-अलग टीम के साथ 9 मैच होंगे। जीतने वाली टीम को 21000 का इनाम सर्टिफिकेट दिया जायेगा। वीरंगना वेलफेयर की अध्यक्ष सीमा राठौड़ ने बताया कि महिला सशक्तिकरण और महिलाओं को क्रिकेट की दुनिया में एक मंच प्रदान करने और उनकी प्रतिभा को दुनिया के सामने लाने के उद्देश्य से इस प्रीमियर क्रिकेट लीग का आयोजन किया जा रहा है। प्रीमियर लीग जय क्लब के मैदान में आयोजित होगी। जिसकी शुरुआत 3 जुलाई से शाम 6 बजे होगी। इस अवसर पर उपमुख्यमंत्री दिया कुमारी ने कहा कि वीरंगना वेलफेयर का यह प्रयास महिला खिलाडियों को खेल की दुनिया में नई पहचान दिलाने का है। साथ ही उन्हें अपनी प्रतिभा दिखाने का अवसर भी मिलेगा, जो कि सराहनीय पहल है।

जयपुर जिले की सब जूनियर गर्ल्स फुटबॉल टीम के चयन हेतु ट्रायल 6 जुलाई को

जयपुर, 2 जुलाई। राजस्थान फुटबाल संघ सब जूनियर गर्ल्स की स्टेट फुटबॉल प्रतियोगिता उदयपुर में जुलाई माह के अंत तक आयोजित करने जा रहा है। इसमें भाग लेने वाली जयपुर जिले की टीम के चयन हेतु एक ट्रायल का आयोजन आगामी 6 जुलाई (रविवार) को चौगान स्टेडियम, जयपुर में आयोजित की जा रही है। अब्दुल जब्बार ने बताया कि सब जूनियर गर्ल्स प्रतियोगिता के लिए 2012 और 2013 में जन्मे खिलाड़ी और उनका आधार कार्ड जयपुर जिले का है यानी कि वह जयपुर जिले के निवासी हैं वह इस ट्रायल में भाग लेने के लिए पात्र हैं। सभी इच्छुक खिलाड़ियों को रविवार 6 जुलाई (रविवार) को सुबह 7 बजे तक चौगान स्टेडियम के फुटबॉल मैदान पर ट्रायल हेतु रिपोर्ट करनी है। ट्रायल में भाग लेने हेतु सभी इच्छुक खिलाड़ियों को 5 जुलाई तक ऑनलाइन रजिस्ट्रेशन करवाना अनिवार्य है अन्यथा उन्हें ट्रायल में भाग लेने नहीं दिया जाएगा। संपर्क सूत्र – अब्दुल जब्बार (99288369917), डॉ दिलीप सिंह चुंडावत(9314441705)



राजस्थान राज्य जूनियर बालिका फुटबॉल प्रतियोगिता का इंडुनू में आगाज

जयपुर, 2 जुलाई। राजस्थान फुटबाल एसोसिएशन के तत्वावधान में झुंझुनू फुटबॉल एसोसिएशन प्रतियोगिता आयोजित करवा रहा है। प्रतियोगिता में मुख्य अतिथि हर्षिनी कुलहरि जिला अध्यक्ष भाजपा एवं जिला प्रमुख झुंझुनू विशंभर पुनिया, राष्ट्रीय परिषद सदस्य नरेंद्र खीचड़, पूर्व सांसद अजय चाहर, पार्षद नगर पालिका बगड़, दिलीप सिंह शेखावत सचिव राजस्थान फुटबाल संघ, महेंद्र बिजारणिया सचिव जिला फुटबॉल संघ झुंझुनू थे। राजस्थान फुटबॉल एसोसिएशन के सचिव दिलीप सिंह शेखावत ने बताया कि प्रतियोगिता में पहला राउंड लीग ग्राग्रूप रहा। कल लीग के बाकी मैच और क्वार्टर फाइनल खेले जाएंगे। उद्घाटन मैच भीलवाड़ा वर्सेस बीकानेर के मध्य खेला गया जिसमें बीकानेर 5-0 से विजय रहा । दूसरा मैच नागौर वर्सेस सीकर के मध्य खेला गया जिसमें 4-1 से नागौर विजय रहा। तीसरा मैच बीकानेर वर्सेस गंगानगर के मध्य खेला गया जिसमें बीकानेर 5-3 से विजेता रहा । चौथा मैच सीकर वर्सेस राजसमंद के मध्य खेला गया जिसमें राजसमंद 2-1 से विजय रहा ।

2036 ओलिंपिक के लिए भारत ने अहमदाबाद का नाम दिया

नई दिल्ली, 2 जुलाई। भारत ने 2036 ओलिंपिक गेम्स की मेजबानी के लिए अहमदाबाद का नाम इंटरनेशनल ओलिंपिक कमिटी आईओसी के सामने पेश किया है। मंगलवार को स्विटजरलैंड के लॉजान में हुई बैठक में केंद्रीय खेल मंत्रालय, गुजरात सरकार और आईओए अध्यक्ष पीटी ऊषा सहित भारतीय प्रतिनिधिमंडल ने आईओसी के सामने अपनी बात रखी।

ये मीटिंग ऐसे वक्त में हुई, जब नई इंटरनेशनल ओलिंपिक कार्टिसिल अध्यक्ष कर्सी कोवेन्ट्री ने भविष्य के ओलिंपिक होस्ट ब्रिटिंग प्रोसेस पर रोक लगा दी थी। आईओसी सदस्य चाहते हैं कि मेजबान देश के चुनाव में उनकी भूमिका ज्यादा हो, इसीलिए एक वर्किंग ग्रुप बनाकर नई प्रक्रिया तैयार की जाएगी। 2036 ओलिंपिक की दौड़ में भारत अकेला नहीं है। सऊदी अरब, इंडोनेशिया, तुर्किये (टकफ) और चिली जैसे देश भी मेजबानी की दौड़ में शामिल हैं। पिछले साल

दावेदारी पेश की थी पिछले साल एक अक्टूबर को भारत सरकार ने लेटर ऑफ इंटरेंट के जरिए आईओसी से गेम्स का आयोजन कराने की इच्छा जाहिर की थी।

भारत में ओलिंपिक भव्य आयोजन होगा: पीटी ऊषा

आईओए अध्यक्ष पीटी ऊषा ने कहा, भारत में ओलिंपिक सिर्फ एक भव्य आयोजन नहीं होगा, यह पीढ़ियों तक असर डालने वाला ऐतिहासिक आयोजन होगा।

अहमदाबाद को क्यों चुना गया?

भारत की तरफ से ओलिंपिक में पहली बार आधिकारिक रूप से किसी शहर का नाम दिया गया है। भारत की ओलिंपिक कमिटी ने कहा, अहमदाबाद में ओलिंपिक आयोजित करने से 60 करोड़ युवा भारतीयों को पहली बार देश में ओलिंपिक देखने का मौका मिलेगा। साथ ही भारत ने वसुधैव कुटुम्बकम का संदेश

देते हुए ओलिंपिक को दुनियाभर के लोगों के लिए एक परिवार जैसा अनुभव बनाया जाएगा। सपने को साकार करने की कोशिश कर रहे: हर्ष संघवी गुजरात के खेल मंत्री हर्ष संघवी ने कहा, हम आईओसी के साथ मिलकर इस साझा सपने को साकार करने की कोशिश में हैं। आने वाले महीनों में हम एक मजबूत साझेदार बनने के लिए तैयार हैं।

आईओसी का नया बदलाव

आईओसी की नई अध्यक्ष ने कहा, आईओसी के सदस्यों की मांग थी कि उन्हें चुनाव प्रक्रिया में बड़ी भूमिका दी जाए। इसी वजह से नई मेजबानी नीति पर पुनर्विचार करने के लिए एक वर्किंग ग्रुप बनाया जाएगा। भारत अब तक 3 मल्टी स्पोर्ट्स गेम्स की मेजबानी कर चुका है। देश ने आखिरी बार 2010 में कॉमनवेल्थ गेम्स की मेजबानी की थी। इससे पहले भारत में 1982 और 1951 के एशियन गेम्स भी कराए जा चुके हैं।

दूसरे टेस्ट में बाजू पर काली पट्टी बांधे उतरे भारत-इंग्लैंड के खिलाड़ी

एजबेस्टन, 2 जुलाई। भारत और इंग्लैंड दूसरे टेस्ट मैच में दोनों टीमों के खिलाड़ी बाजू पर काली पट्टी बांधकर उतरे हैं। दोनों टीमों ने इंग्लैंड के पूर्व क्रिकेटर वेन लार्किंस के सम्मान में ऐसा किया है, जिनका कुछ दिन पहले निधन हो गया था। 28 जून को लार्किंस 71 वर्ष की उम्र में इस दुनिया को अलविदा कह गए थे। बताया गया कि वो बीमारी से जूझ रहे थे। इससे पहले दोनों टीमों ने अहमदाबाद प्लेन क्रेश के बाद लीड्स टेस्ट में भी बाजू पर काली पट्टी बांधकर संवेदना प्रकट की थी।वेन लार्किंस का निधन 28 जून को हुआ था, 1979 और 1991 के बीच उन्हें नेड के नाम से काफी पहचान मिली थी। उन्होंने इंग्लैंड के लिए 13 टेस्ट और 25 वनडे मैच खेले थे। वो 1979 वनडे वर्ल्ड कप फाइनल में भी खेले थे। जहां उन्होंने नंबर-7 पर बल्लेबाजी की और गेंदबाजी करते हुए 2 विकेट भी चटकाए थे।

7 अगस्त से जयपुर में शुरू होगा लेजेंजी टी-10 का घमासान

जयपुर, 2 जुलाई। बहुप्रतीक्षित लेजेंजी टी10 लीग का आयोजन 7 अगस्त से 13 अगस्त तक जयपुर में सवाई मानसिंह अंतरराष्ट्रीय स्टेडियम में किया जाएगा। इस का उद्देश्य अंतरराष्ट्रीय क्रिकेट सितारों और भारत की बेहतरीन लोकल प्रतिभाओं को एक साथ लाना है। अंतरराष्ट्रीय क्रिकेटर हर्शल गिब्ब्स, रॉस टेलर, तिलकरत्ने दिलशावा, इरफान पठान, यूसुफ पठान और एरोन फिंच छह फ्रैंचाइजी टीमों का नेतृत्व करेंगे। यह अपने तरह का पहला टी10 टूर्नामेंट होगा जिसमें वैश्विक अनुभव और स्थानीय जुनून का मेल देखने को मिलेगा। लीग के चेयरमैन और पूर्व भारतीय तेज गेंदबाज वेंकटेश प्रसाद ने कहा कि, "इस लीग को धरातल पर लाने में महीनों की मेहनत और योजना लगी है। कच्ची प्रतिभा को पहचानने से लेकर अंतरराष्ट्रीय दिग्गजों को जोड़ने तक, लेकिन फिलहाल अब सब कुछ तैयार है। ये 74 भारतीय खिलाड़ी, जो देशभर की गलियों और सड़कों से ट्रायल्स के जरिए चुने गए हैं, अब अपने पसंदीदा क्रिकेटर्स के साथ मैदान पर उतरने का सपना साकार करने वाले हैं। कभी जिन्हें ये सिर्फ टीवी पर देखा करते थे, आज वही खिलाड़ी उनके साथी बन चुके हैं। यह बदलाव हमारी गैललियां गली से टीवी तक की असली भावना है।

भारत से बाहर हो सकता है एशिया कप 2025

नई दिल्ली, 2 जुलाई। एशिया कप 2025 की मेजबानी इस बार भारत के पास है। लेकिन एशिया कप होगा या नहीं और इसमें पाकिस्तान खेलेगा या नहीं इस पर स्थिति साफ नहीं हो पा रही है। हालांकि, इस पर अब दो अलग-अलग मीडिया रिपोर्ट्स में सूत्रों के हवाले से बड़े दावे गए हैं। दरअसल, भारत और पाकिस्तान के बीच तनाव के कारण एशिया कप पर सस्पेंस बना हुआ है। वहीं एक रिपोर्ट में कहा गया है कि एशिया कप को लेकर सस्पेंस की स्थिति के कारण से टूर्नामेंट के स्पॉन्सर और मीडिया पार्टनर्स की चिंताएं बढ़ी हुई हैं। इसे लेकर एशियन क्रिकेट कार्टिसिल ने बीसीसीआई को खत लिखा है। दूसरी रिपोर्ट में दावा किया गया है कि टूर्नामेंट 5 सितंबर से भारत से बाहर कराया जा सकता है। 7 सितंबर को चिरप्रतिद्वंद्वी भारत और पाकिस्तान को भिड़ंत हो सकती है।

राजस्थान की बेटियों ने रचा इतिहास

प्रथम अंडर-18 यूथ नेशनल कबड्डी चैम्पियनशिप में रजत पदक पर कब्जा

जयपुर, 2 जुलाई। हरिद्वार, उत्तराखंड में 28 जून से 1 जुलाई 2025 तक आयोजित प्रथम अंडर-18 यूथ नेशनल कबड्डी चैंपियनशिप में राजस्थान की बालिका टीम ने शानदार प्रदर्शन करते हुए रजत पदक हासिल कर राज्य का नाम रोशन किया। इस रोमांचक टूर्नामेंट में राजस्थान की बेटियों ने अपनी प्रतिभा, जज्जे और एकजुटता का शानदार प्रदर्शन किया, जिसने पूरे देश का ध्यान खींचा। राजस्थान कबड्डी संघ के अध्यक्ष तेजस्वी सिंह गहलोत ने बताया कि राजस्थान की टीम ने अपने अभियान की शुरुआत घमाकेदार अंदाज में की।

पहले मैच में केरल की टीम को 71-14 के विशाल अंतर से हराकर टीम ने अपनी ताकत का प्रदर्शन किया। इसके बाद दूसरे मैच में तेलंगाना को 55-11 और तीसरे मैच में कर्नाटक को 51-28 से मात देकर राजस्थान ने क्वार्टर फाइनल में प्रवेश किया। क्वार्टर फाइनल में महाराष्ट्र की मजबूत टीम

के खिलाफ राजस्थान ने 52-32 से शानदार जीत हासिल की और सेमीफाइनल में जगह बनाई। सेमीफाइनल में तमिलनाडु की कड़ी चुनौती का सामना करते हुए राजस्थान की बेटियों ने 42-32 से रोमांचक जीत दर्ज की और फाइनल में प्रवेश किया। फाइनल में हरियाणा की मजबूत टीम के खिलाफ कांटे की टक्कर हुई, जहां हरियाणा ने 39-35 से जीत हासिल कर स्वर्ण पदक अपने नाम किया। हालांकि, राजस्थान की टीम ने शानदार खेल दिखाते हुए रजत पदक पर कब्जा जमाया।